



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

WEDNESDAY, JULY 28, 2021 / SRAVANA 6, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૮મી જુલાઈ, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૧૬મી જુલાઈ, ૨૦૨૧ના સરકારી જાહેરનામા ક્રમાંક: જીપી/૨૫/ડીસીએ/૧૦/૨૦૧૬/૧૮૦૦/ઝ- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION**Regarding****The Law Officer, Class II, in the Gujarat Food and Drugs Service, Recruitment Rules, 2021.**

ગુજરાત ખોરાક અને ઔષધ સેવામાં, કાયદા અધિકારી, વર્ગ ૨, ભરતી નિયમો, ૨૦૨૧ સંબંધી

જાહેરનામું.

આરોગ્ય અને પરિવાર કલ્યાણ વિભાગ

સચિવાલય, ગાંધીનગર, ૧૬મી જુલાઈ, ૨૦૨૧.

ભારતનું સંવિધાન.

ક્રમાંક: જીપી/૨૫/ડીસીએ/૧૦/૨૦૧૬/૧૮૦૦/ઝ: ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, ખોરાક અને ઔષધ નિયમન તંત્રના કમિશનરની કચેરી, ગુજરાત રાજ્ય હેઠળ, ગુજરાત ખોરાક અને ઔષધ સેવામાં, કાયદા અધિકારી, વર્ગ ૨-ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો ગુજરાત ખોરાક અને ઔષધ સેવામાં, કાયદા અધિકારી, વર્ગ ૨, ભરતી નિયમો, ૨૦૨૧ કહેવાશે.
૨. ખોરાક અને ઔષધ નિયમન તંત્રના કમિશનરની કચેરી, ગુજરાત રાજ્ય હેઠળ, ગુજરાત ખોરાક અને ઔષધ સેવામાં, કાયદા અધિકારી, વર્ગ ૨-ની જગા પરની નિમણૂક, જેણે,-

(ક) (૧) ખોરાક અને ઔષધ નિયમન તંત્રના કમિશનરની કચેરી, ગુજરાત રાજ્યની તાબાની સેવામાં, કાયદા મદદનીશ, વર્ગ ૩ના સંવર્ગમાં ઓછામાં ઓછા સાત વર્ષ સુધી કામ કર્યું હોય;

(૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરી હોય;

-તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, 'સારા'-નો આધાર-ચિહ્ન ધરાવતી હોય તેવી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે; અથવા

(ખ) સીધી પસંદગીથી કરવી જોઈશે.

૩. નિયમ ૨-માં જણાવેલી જગા પર સીધી પસંદગીથી નિમણૂકને પાત્ર થવા માટે ઉમેદવાર,-

(ક) ૪૧ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૮)ના ખંડ (ખ)માંનો કોઈપણ મજકૂર, ઉપર ઠરાવ્યા પ્રમાણેની ઉપલી વયમર્યાદા હળવી કરવાની બાબતને સંબંધિત હોય ત્યાં સુધી લાગુ પડશે નહિ;

(ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી કાયદામાં /એલ.એલ.બી.(વિશેષ)ના ત્રણ વર્ષના અભ્યાસક્રમની સ્નાતકની પદવી /પાંચ વર્ષના અભ્યાસક્રમની કાયદા (સંકલિત)માં સ્નાતકની પદવી ધરાવતો હોવો જોઈશે;

(ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે;

- (ધ) (૧) ખોરાક અને ઔષધ નિયમન તંત્રના કમિશનરની કચેરી, ગુજરાત રાજ્ય હેઠળની તાબાની સેવામાં, કાયદા મદદનીશ, ડા. દરજ્જાથી ઊતરતા દરજ્જાની ન હોય તેવી જગા ઉપરનો આશરે ત્રણ વર્ષનો અનુભવ ધરાવતો હોવો જોઈશે; અથવા
- (૨) હાઈકોર્ટ/જિલ્લા કોર્ટ/તાબાની કોર્ટ/ટ્રિબ્યુનલમાં વકીલ/એટર્ની તરીકે દીવાની અથવા ફોજદારી બાજુમાં રજૂઆત કરવાનો/કામ કરવાનો આશરે ત્રણ વર્ષનો અનુભવ ધરાવતો હોવો જોઈશે;
- સ્પષ્ટીકરણ:** હાઈકોર્ટમાં વકીલાત કરતા વકીલના કિસ્સામાં, હાઈકોર્ટના મહા નોંધણી અધિકારીએ (રજિસ્ટ્રાર જનરલ) અને અન્ય કિસ્સાઓમાં, તે જ્યાં વકીલ તરીકે વકીલાત કરતો હોય તેવી કોર્ટના મુખ્ય સિવિલ જજ/કોર્ટના જજ અથવા ટ્રિબ્યુનલના પ્રમુખ-એ આવું અનુભવનું પ્રમાણપત્ર પ્રમાણિત કરવું જોઈશે;
- (૩) ખોરાક અને ઔષધ નિયમન તંત્રના કમિશનરની કચેરી, ગુજરાત રાજ્ય-ની, તાબાની સેવામાં, કાયદા મદદનીશ, વર્ગ ડા. દરજ્જાથી ઊતરતા દરજ્જાની ન હોય તેવી જગાને સમક્ષ જગા ગણી શકાય તેવી જગા ઉપરનો, સરકાર/સ્થાનિક મંડળો/સરકારી અન્ડરટેકિંગ/બોર્ડ/ કોર્પોરેશન/કંપની અધિનિયમ, ૨૦૧૩ હેઠળ સ્થાપવામાં આવેલી લિમિટેડ કંપની અથવા યુનિવર્સિટીમાં કાનૂની બાબતોનો આશરે ત્રણ વર્ષનો અનુભવ ધરાવતો હોવો જોઈશે;
- સ્પષ્ટીકરણ:** “કાનૂની બાબતો એટલે કાનૂની નોટિસનું મુસદ્દા-લેખન, એક્ઝિઝિટ (સોગંદનામા), પરિચ્છેદ મુજબ વિશેષ-નોંધ વગેરે, દાવા દાખલ કરવા, અપીલ ફાઈલ કરવી, અભિપ્રાય રજૂ કરવો, વિવિધ કોર્ટો સમક્ષના અનિર્ણિત કોર્ટ કેસોમાં સંબંધિત કાયદા અધિકારી અથવા સંબંધિત વકીલને માહિતી આપવાને લગતી તમામ કામગીરી”;
- (ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.
૪. સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી અજમાયશ પર રહેવું જોઈશે.
૫. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.
૬. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર પૂર્વ-સેવા તાલીમ લેવાની રહેશે અને તાલીમાંત પરીક્ષા પાસ કરવાની રહેશે.
૭. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર હિન્દી અથવા ગુજરાતી અથવા તે બન્ને પરીક્ષા પાસ કરવાની રહેશે.
૮. બઢતીથી અથવા સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૯. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલના હુકમથી અને તેમના નામે,

વી. બી. પઢારિયા,
સરકારના નાયબ સચિવ.

